

दादागिरी के नए अंदाज

बदमाश एक दूसरे की पिटाई और अश्लील हरकतों के वीडियो कर रहे वायरल

भोपाल (काप्र)। राजधानी में गुंडे-बदमाशों के बीच अपना दबदबा कायम रखने के लिए नया ट्रेंड चल पड़ा है। ये एक-दूसरे को पीटकर विडियो सोशल मीडिया पर वायरल कर रहे हैं। टीटी नगर पुलिस ने ऐसे ही गुंडों की दो गैंग के खिलाफ केस दर्ज किया है।

पहली गैंग ने दूसरी गैंग के दो लोगों को पीटा, यूरिन पिलाई और अश्लील हरकत करते हुए विडियो बनाकर वायरल कर दिया। बाद में दूसरी गैंग ने भी पहली गैंग के एक गुर्गों को पकड़कर धुना, उसका भी अश्लील विडियो बनाकर वायरल कर दिया। इस मामले में दोनों पक्षों की तरफ से एफआईआर दर्ज कराई गई है। पुलिस के मुताबिक, जेके टॉवर जवाहर चौक के पास रहने वाला राहुल कुशवाह उर्फ ब्लैकी (21) प्राइवेट काम करता है। उसने पुलिस थाने में केस दर्ज कराया है। उसने पुलिस को बताया कि 17 अक्टूबर की रात 11 बजे वह दफ्तर के पास दोस्त आकाश कुशवाह के साथ खड़ा हुआ था। इसी बीच इलाके के बदमाश अज्जू शूटर, सचिन बच्चा,

तिलक कामले, निहाल समेत पांच लोग दो बाइक पर आए। राहुल ने पुलिस को बताया कि तिलक कामले बात करने के लिए हम दोनों को अपने घर की छत पर ले गया। धमकाते हुए बोला- तुम्हें भाई बनने का शौक चढ़ा है। एरिया में हमारी चलती है। हमने माफ़ी मांगी, लेकिन सचिन बच्चा और तिलक ने हम दोनों को लोहे की रॉड, डंडे से पीटा। गिलास में यूरिन पीने के लिए दिया। मना करने पर आकाश के कान पर इतनी जोर से मारा कि उसके कान का पर्दा फट गया। सचिन बच्चा ने अश्लील हरकत करते हुए हमारा विडियो बना लिया। 10 हजार रुपए की रंगदारी मांगी। पैसे नहीं देने पर मोबाइल छीन लिया। बाद में फोन-पे से 5 हजार रुपए खाते में ट्रॉंसफर करा लिए। बाकी के 5 हजार रुपए नहीं देने पर विडियो वायरल कर दिया।विडियो में सचिन बच्चा अश्लील हरकत करते दिख रहा है। पुलिस ने सभी आरोपियों पर केस दर्ज कर लिया है।

इस घटना के बाद से राहुल की गैंग सचिन बच्चा और अज्जू शूटर गैंग से बदला लेने की फिराक में उसके गुर्गों की

तलाश में जुटी थी। इसी बीच अज्जू शूटर का दोस्त अंबेडकर नगर निवासी गौतम शंकले (21) मिल गया। राहुल की गैंग उसे सुनहरी नगर के ग्राउंड में लेकर पहुंची। आरोपियों ने राहुल को पीटते हुए विडियो बनाया।

उसे कमरे में लेकर गए, जहां उसका भी अश्लील विडियो बना लिया। इसे सोशल मीडिया पर वायरल कर दिया। जब गौतम को पता चला कि उसका विडियो सोशल मीडिया में वायरल हो रहा है, तो वह शनिवार को टीटी नगर थाने पहुंचा। उसने आकाश कुशवाह, राहुल कुशवाह उर्फ ब्लैकी, रोहित उर्फ बाली, निखिल, वरुण उर्फ तेजा के खिलाफ केस दर्ज कराया। मामले में अधिकतर आरोपियों की उम्र 21 साल है। इनकी गैंग में कई नाबालिग हैं। इलाके में अपना वर्चस्व जमाने के लिए एक-दूसरे की गैंग पर इस तरह के हमले करते रहते हैं। पुलिस की जांच में सामने आया कि अज्जू शूटर घटना के दिन शहर में था। अब वह एक अपराध में जेल में बंद है। पुलिस दोनों पक्षों के आरोपियों को हिरासत में लेकर पूछताछ कर रही है।

पेपर लीक की आशंका जता रहे अभ्यर्थी पीईबी भर्ती परीक्षा को लेकर हंगामा

भोपाल (काप्र)।

मध्य प्रदेश में व्यापम का लगातार नाम तो बदल रहा,लेकिन इसके बाद भी अनिमितताओं के कारण बदनाम है।

क्योंकि कोई भी भर्ती परीक्षा बिना विवाद या हंगामे के पूरा नहीं होता। ऐसा ही कुछ मामला का सामने आया। जहां एक बार फिर पीईबी भर्ती परीक्षा में हंगामा देखने को मिला। पेपर लीक की आशंका जता रहे अभ्यर्थियों ने परीक्षा केंद्र पर जमकर बवाल मचाया। दरअसल राजधानी के एक निजी कॉलेज पीईबी में जब छात्र परीक्षा देने पहुंचे तो दूसरी पाली

का पेपर उन्हें पहली पाली में दे दिया गया। जिसके बाद छात्रों ने हंगामा शुरू कर दिया। इस हंगामे को देख पीईबी के अधिकारियों ने सभी छात्रों को समझाने का प्रयास किया, लेकिन उन्होंने किसी की नहीं मानी। वहीं अभ्यर्थियों ने आरोप लगाते हुए बताया कि इससे पहले भी परीक्षाओं में गड़बड़ियां हुई हैं। इस बार एक बार फिर से उन्हें पेपर लीक होने व गड़बड़ी की आशंका है। उन्होंने मांग उठाई कि इस परीक्षा को निरस्त कर दोबारा से परीक्षा करवाई जाए। अभ्यर्थियों ने लिखित शिकायत में कहा है कि परीक्षा केंद्र पर समय से परीक्षा शुरू हो गई थी। लेकिन करीब दो घंटे बाद अचानक सर्वर

डिस्कनेक्ट हो गया। इसके लगभग एक घंटे बाद जब दोबारा सर्वर चालू हुआ तो पता चला कि उनकी स्क्रीन पर दूसरा पेपर दिख रहा है। जब इस बारे में अधिकारियों से कहा गया तो उन्हें दोबारा से वहीं पेपर करने के लिए कहा। समूह-1 (उप समूह-1) के अंतर्गत जिला वरिष्ठ उद्यान विकास अधिकारी, प्रबंधक (गुणवत्ता नियंत्रक) (कार्यपालिक) पदों के लिए संयुक्त भर्ती परीक्षा और समूह-2 (उप समूह-1) के अंतर्गत ग्रामीण उद्यान विस्तार अधिकारी एवं सहायक गुणवत्ता नियंत्रक के पदों के लिए संयुक्त भर्ती परीक्षा-2022 का शनिवार को दो पाली में पेपर था।

कतिया समाज का दीपावली मिलन समारोह एवं प्रतिभा सम्मान समारोह



भोपाल (काप्र)।

कतिया समाज का दीपावली मिलन समारोह एवं प्रतिभावान छात्र छात्राओं का सम्मान समारोह रेल्वे इंस्टिट्यूट कोच फैक्ट्री में संपन्न हुआ। सभी सामाजिक बंधुओं ने एक दूसरे को दीपावली की शुभकामनाएं दीं। 70 प्रतिशत से अधिक अंक लाने वाले 20 छात्र-छात्राओं का सम्मान किया गया।

कार्यक्रम के मुख्य अतिथि भानपुर मंडल अध्यक्ष नीलेश गौर एवं कार्यक्रम की अध्यक्षता श्रीमती माया चौरे द्वारा की गई। विशेष अतिथि वार्ड 72 के पार्षद एवं जोन 16 के अध्यक्ष विकास पटेल , वार्ड 73 के पार्षद राजू राठौर, डॉ मौसमी उमाशंकर कुल्हारे थे। सभी सामाजिक

अध्यक्ष एवं अतिथियों का सम्मान शाल श्रीफल से किया गया ।अध्यक्ष सुरेश भैसारे ने कहा समाज होनहार विद्यार्थी को आवश्यकता पड़ने पर सहयोग समाज द्वारा किया जायगा। डॉक्टर मौसमी उमाशंकर कुल्हारे ने बताया कि सभी महिलाएं अपने स्वास्थ्य का ध्यान रखे, बच्चियों को पढ़ाएं। यह जानकारी महासचिव अनिल चौरे ने प्रेस विज्ञप्ति में दी और बताया कि खंडवा, हरदा, इटारसी, होशंगाबाद से सामाजिक अध्यक्ष एवं परिवार उपस्थित रहे । सुरेश भैंसारे, लक्ष्मीनारायण चावड़ा, प्रेम गुजर भोज,शिवप्रसाद सांगुले मनोहरलाल ढोके, अनिल चौरे, तेजराम दूधे, रामकृष्ण चंदेल अशोक लोचकर, माखनलाल बिलारे विनोद कुल्हारे, श्रीमति कला सेजेकर लता ढोके, कमला आठनैरे, कीर्ति बिले ने किया।

खास खबर

भाजपा सरकारों की हर योजना में दिखता है एकात्म मानववाद का भाव....

प्रधानमंत्री ने नागरिकों में जगाई देश को आगे बढ़ाने की ललक : शिवप्रकाश

भोपाल(काप्र)।

भारतीय जनता युवा मोर्चा मप्र के दो दिवसीय प्रदेश स्तरीय प्रशिक्षण वर्ग का रविवार को समापन हुआ। प्रशिक्षण वर्ग के दूसरे दिन चार सत्र आयोजित किए गए, जिन्हें राष्ट्रीय सह संगठन महामंत्री शिवप्रकाश एवं क्षेत्रीय संगठन महामंत्री अजय जामवाल ने संबोधित किया।

राष्ट्रीय सह संगठन महामंत्री शिवप्रकाश ने 2014 के बाद भारतीय राजनीति में आए युगांतरकारी परिवर्तन एवं उसका भारत पर प्रभाव विषय पर विचार करते हुए कहा कि 2014 के पहले कांग्रेस शासन की बात करें तो उसमें लोकतंत्र पर परिवारवाद हावी नजर आता था। हर तरफ भ्रष्टाचार फैला हुआ था। 1934 में महात्मा गांधी ने यह कहते हुए कांग्रेस छोड़ दी थी कि कांग्रेस भ्रष्ट हो गई है।



सत्ता लोलुप हो गई है। शिवप्रकाश ने कांग्रेस के शासनकाल में हुए घोटालों को सामने करते हुए कहा कि भ्रष्टाचार को बढ़ाने वाले दल का नाम कांग्रेस है। उन्होंने कहा कि 2014 के बाद भाजपा सरकार ने प्रधानमंत्री नरेंद्र मोदी के नेतृत्व में पिछले 8 वर्षों में देशभक्ति और भारत को आगे बढ़ाने की ललक सामान्य नागरिक में भी जगाई है। विश्व भर मे फैले



भोपाल (काप्र)।

सामाजिक संस्था मिलन नार्मदीय ब्राह्मण सामाजिक संस्था का शरद उत्सव 2022 कार्यक्रम आज नार्मदीय ब्राह्मण महासभा के युवा अध्यक्ष शिवम पगारे की अध्यक्षता में कुक्कुट भवन के सभागार में संपन्न हुआ।

कार्यक्रम के मुख्य अतिथि महासभा के राष्ट्रीय अध्यक्ष अनिल शर्मा थे। कार्यक्रम में संस्था के सदस्यों तथा उनके परिवार जनों ने रंगारंग कार्यक्रम की

मंगलवार को चंद्रग्रहण, महाकाल की आरती देरी से होगी

भोपाल (काप्र)।

कार्तिक पूर्णिमा पर 8 नवंबर को चंद्र ग्रहण रहेगा। उज्जैन में शाम 5.43 से शाम 6.19 बजे तक 36 मिनट ग्रहण रहेगा। कार्तिक अमावस्या के ठीक 15 दिन बाद पूर्णिमा पर यह दूसरा ग्रहण होने जा रहा है। चंद्रग्रहण के कारण श्री महाकालेश्वर मंदिर में मंगलवार को ग्रहण के मोक्ष के बाद मंदिर का शुद्धीकरण कर भगवान की संध्या पूजन व आरती की जाएगी। ज्योतिषिचार्य पं.आनंद शंकर व्यास ने बताया कि खग्रास चंद्रग्रहण है, लेकिन अपने यहां खग्रास नहीं

चमत्कारी दवाएं एवं क्रांतिकारी तकनीक डायबिटीज और हृदय रोग के मरीजों की जिंदगी आसान बनाएंगी :मनोरिया



भोपाल (काप्र)।

हृदय रोग एवं डायबिटीज के 20 वें राष्ट्रीय सम्मेलन के दूसरे दिन चमत्कारी दवाएं एवं क्रांतिकारी तकनीकों पर गहन चर्चा हुई। मधुमेह के विशेष सत्र में डॉक्टर पी सी मनोरिया ने बताया कि डायबिटीज के उपचार के लिए पूरे विश्व में क्रांतिकारी खोज हो रही हैं। इस सदी की सबसे बड़ी खोज दो गोलिएं हैं। एसजीएलटी 2 इनहिबिटरस एवं सेमीग्लुटाइड

की गोली। इन दवाइयों से हृदयाघात,लकवा एवं गुर्दे की बीमारियों को काफी हद तक कम किया जा सकता है। डॉ अशोक सेठ एस्कॉर्ट अस्पताल दिल्ली ने बताया कि हार्टअटैक के मरीजों में यदि पहले दो-तीन घंटों में एनजीओ प्लास्टी की जाए तो इसके बहुत अच्छे परिणाम होते हैं और मृत्यु दर में भारी गिरावट आ जाती है। इसके साथ रक्त में एलडीएल कोलेस्ट्रॉल की मात्रा को भी सही नियंत्रण में रखना चाहिए

एवं खून की चिपचिपाहट की सही दवाइयों का इस्तेमाल करना चाहिए। ऐसा करने से भविष्य में कई साल तक मरीजों को कोई तकलीफ नहीं होती। डॉ वी जी प्रदीप कुमार कालीकट ने लकवे के बारे में विस्तार से बताया और कहा कि यदि दिमाग की धमनी में जमे हुए खून के थक्के को पहले दो-तीन घंटे में दवाइयों से खोल दिया जाए तो लकवे के मरीज को अंपंगता को काफी हद तक कम किया जा

सकता है। डॉ दलजीत कौर सगूूू हैदराबाद ने हृदय की लय संबंधी बीमारियों के बारे में बताया और कहा कि वर्तमान में दवाइयां और नई तकनीकों से इन पर काफी हद तक काबू पाया जा सकता है। डॉ सुनील गुप्ता नागपुर ने मधुमेह इलाज संबंधी गलतियों एवं भ्रांतियों के बारे में बताया और कहा कि सभी चिकित्सकों को इसके बारे में अवगत रहना चाहिए जिससे मरीजों का इलाज सही ढंग से किया जा सकता है। डॉ पीएन राव हैदराबाद ने लीवर में चर्बी जमने संबंधी बीमारियों के बारे में बताया और कहा कि मोटापा,अल्कोहल का सेवन,डायबिटीज आदि इसके आम कारण हैं। शरीर का वजन घटाने एवं दवाओं के माध्यम से इसके काफी हद तक कम किया जा सकता है। इसके अलावा अनेक राज्यों से आए चिकित्सक डॉ अनिरुद्ध व्यास,डॉ मनोज गेदाम, डॉ उमेश मसंद,डॉ आशीष डेंगरा, डॉ अभिषेक श्रीवास्तव ने भी अपने विचार व्यक्त किए।

कोलार में चार साल की बच्ची को कुत्ते ने काटा

टीम पकड़ने पहुंची तो आड़े आ गई पेट लवर, बोली- कुत्ते नहीं, बच्चे आवारा

भोपाल (काप्र)।

राजधानी के कोलार इलाके में 4 साल की बच्ची पर कुत्ते ने हमला कर दिया। बच्ची घर के पास खेल रही थी, तभी झूड़ में से एक कुत्ता बच्ची पर टूट पड़ा। लोगों ने उसे बचाया। मोहल्ले वालों की शिकायत पर जब नगर निगम की टीम कुत्तों को पकड़ने पहुंची तो एक पेट लवर महिला आड़े आ गई।

लोगों का आरोप है कि महिला ने टीम को कुत्तों को नहीं ले जाने दिया। उसने टीम से कहा कि आवारा कुत्ते नहीं, बच्चे हैं। घायल बच्ची के परिजन ने पेट लवर महिला की कोलार रोड थाने में शिकायत

की है। सर्वधम कॉलोनी निवासी भगवान दास (32), पत्नी के साथ दानिश हिल्स व्यू पर मजदूरी करते हैं। घटना 3 नवंबर की है। पुलिस में शिकायत के बाद ये मामला सामने आया है। चार साल की बेटी अंचल को कुत्ते ने हाथ पर काटा है। वसुंधरा नाम की महिला ने नगर निगम टीम को आवारा कुत्तों को नहीं पकड़ने दिया।

महिला कुत्तों को रोज खाना खिलाती है। पेट लवर महिला ने भी दूसरे पक्ष के खिलाफ थाने में शिकायत की है। कोलार थाना प्रभारी चंद्रकांत पटेल ने बताया कि मोहल्ले वालों का कहना है कि आवारा कुत्ते उनके बच्चों पर हमला करते हैं, इनसे काफी दिक्कत होती है। वहीं, वसुंधरा का

कहना है, वो भी जीव हैं, उन्हें भी जीने का हक है। दोनों की शिकायत पर पुलिस जांच कर रही है।भगवान दास का आरोप है वसुंधरा को मोहल्ले वालों ने समझाया कि आवारा कुत्ते बच्चों के लिए खतरा बनते जा रहे हैं।

इस पर वह झगड़ा करने लगी। बोली- कुत्ते आवारा नहीं हैं, यहां के बच्चे आवारा हैं। एक भी कुत्ता इस कॉलोनी से नहीं जाएगा। इस पर उससे कहा कि मेरी बेटी को कुत्ते ने काट लिया है, तो बोली कि अगली बार काटेगा तो देखा जाएगा। भगवानदास के मुताबिक, इससे पहले भी नगर निगम की टीम कुत्ते को ले गई थी, लेकिन महिला उसे वापस ले आई।



प्रस्तुति दी। इसमें समूह गान, एकल अभिनय शामिल है। कार्यक्रम के प्रारंभ में गान, एकल और समूह नृत्य, एकल मिलन के अध्यक्ष श्रीकांत खेड़े ने

अतिथियों के स्वागत कार्यक्रम के पश्चात समाज की महासभा द्वारा मिलन को इकाई का दर्जा प्रदान करने पर आभार व्यक्त किया और राष्ट्रीय नेतृत्व के प्रति सहयोग की प्रतिबद्धता दोहराई। कार्यक्रम के मुख्य अतिथि अनिल शर्मा ने सभी प्रतिभागियों द्वारा दी गई प्रस्तुतियों की प्रशंसा की और उन्हें बधाई और शुभकामनाएं दी। कार्यक्रम के अंत में श्री प्रकाश चंद्र साकल्ले ने अतिथियों और प्रतिभागियों तथा उपस्थित लोगों के प्रति आभार व्यक्त किया।

कार्यालय राजस्व निरीक्षक रा.नि.म. 03-बैरागढ़ चौकती तहसील कोलार जिला भोपाल (म.प्र.)
रा.उ.क्र. ५3/-12/2022 ग्राम का नाम-बैरागढ़ चिचौली प.ह.न. 14 तहसील कोलार, जिला भोपाल 444/0736/3948/2022
सुपरीक्षण सर्वसाधारण को सुचित किया जाता है कि आज दिनांक 6.11.22 के अंक में प्रति, कम्पना पाठक w/o अलीक पाठक संतोषी सुरना में ख. नं. 103/5 प्रकाशित किया गया है। जो कि हेतुपूर्ण है। इसे ख. नं. 103/5 के स्थान पर 103/3 पड़ा जाए।
148149

In The Court of Additional Judge To I Civil Judge Class-II, Gohargarh District Raisen M.P. Presiding Officer : नीरज अग्रवाल (आदेश 5 नियम 20 नवम्बर 2022 को मेरे हस्ताक्षर से और न्यायालय की मुद्रा लगा कर दिया गया है।) कुपुया ध्यान द-यदि किसी कारणवशा उत्पन्न तिथि को न्यायालय अदकाश पर रहना तो आगामी कार्यदिन को यह प्रकरण सुनवाई में लिया जाएगा।
नीरज अग्रवाल प्रथम खटबार न्यायाधीश कनिष्ठ खंड गौहरगढ़ के अतिरिक्त न्यायाधीश गौहरगढ़ जिला रायसेन म.प्र.
148148